

31997D0825

L 342/18

IL-ĠURNAL UFFIĊJALI TAL-KOMUNITAJIET EWROPEJ

12.12.1997

ID-DEĊIŻJONI TAL-KUNSILL**ta' l-24 ta' Novembru ta' l-1997****li tikkonċerna l-konklużjoni tal-Konvenzjoni fuq il-koperazzjoni tal-protezzjoni u użu sostenibbli tax-xmara Danubju**

(97/825/KE)

IL-KUNSILL TA' L-UNJONI EWROPEA,

Wara li kkunsidra it-Trattat li jstabbilixxi il-Komunità Ewropea, u b'mod partikolari l-Artikolu 130s (1) ma' l-Artikolu 228(2), l-ewwel sentenza, u (3), l-ewwel paragrafu tiegħu,

Wara li kkunsidra il-proposta mill-Kummissjoni ⁽¹⁾,

Wara li kkunsidra l-opinjoni tal-Parlament Ewropew ⁽²⁾,

Wara li kkunsidra l-opinjoni tal-Kumitat Ekonomiku u Soċjali ⁽³⁾,

Billi l-Kummissjoni pparteċipat, fisem il-Komunità, fin-negożjati fi Grupp ta' Hidma *ad hoc* sabiex jipprepara Konvenzjoni dwar il-koperazzjoni għall-protezzjoni u użu sostenibbli tax-xmara Danubju;

Billi din il-Konvenzjoni kienet iffirmata fisem il-Komunità f'Sofija (Bulgarija) fid-29 ta' Ġunju ta' l-1994;

Billi din il-Konvenzjoni tippjana li tistabbilixxi struttura għal koperazzjoni bilaterali u multilaterali sabiex tippoteġi l-ambjent tal-baħar, tippreveni u tikkontrolla t-tniġġis fix-xmara Danubju u tassigura użu sostenibbli tar-riżorsi ta' l-ilma ta' pajjiżi minn fejn tghaddi x-xmara Danubju;

Billi l-Komunità addottat miżuri fl-isfera koperta mill-Konvenzjoni; billi hija għall-Komunità li jkollha impenn internazzjonali f'dan il-kamp;

Billi, bi qbil ma' l-Artikolu 130r, il-politika tal-Komunità dwar l-ambjent tghin sabiex tikseb l-oġġettivi ta' preservazzjoni, protezzjoni u titjib tal-kwalità ta' l-ambjent, protezzjoni tas-saħħa tal-bniedem, użu prudenti u razzjonali tar-riżorsi naturali, b'għan għal żvilupp sostenibbli, u promozzjoni fil-livell internazzjonali ta' miżuri li jirrigwardaw il-problemi ambjentali fir-reġjun u mad-dinja kollha;

Billi l-politika ta' l-ambjent tal-Komunità bħala haġa shiħa timmira għal livell għoli ta' protezzjoni, billi hija bbażata fuq il-prinċipji ta' azzjoni ta' kawtela u prevenzjoni, fuq il-prinċipju li

jikkoreġi, bħala priorità fis-sors, hsara ambjentali u fuq il-prinċipju li min inigges għandu jhallas;

Billi bħala parti mill-kompetenzi rispettivi tagħhom, il-Komunità u l-Istati Membri jkkoperaw mal-pajjiżi terzi u organizzazzjonijiet internazzjonali rispettivi;

Billi l-konklużjoni tal-Konvenzjoni mill-Komunità tghin sabiex tottjeni l-għanijiet stabbiliti fl-Artikolu 130r tat-Trattat, u billi għandu jkun approvat,

IDDEĊIEDA DAN LI ĠEJ:

Artikolu 1

Il-Konvenzjoni dwar il-koperazzjoni għall-protezzjoni u użu sostenibbli tax-xmara Danubju hija hawnhekk approvata fisem il-Komunità.

It-test ta' din il-Konvenzjoni huwa mehmuz ma' din id-Deciżjoni.

Artikolu 2

Il-President tal-Kunsill huwa hawnhekk awtorizzat sabiex jahtar persuna jew persuni li jkollhom is-setgħa sabiex jiddepożitaw l-istrument ta' approvazzjoni mal-Gvern Rumun, bi qbil ma' l-Artikolu 26 tal-Konvenzjoni.

Magħmul fi Brussel, 24 ta' Novembru ta' l-1997.

*Fisem il-Kunsill**Il-President*

E. HENNICOT-SCHOEPGES

⁽¹⁾ ĠU C 288, ta' l-1.10.1996, p. 19.

⁽²⁾ Opinjoni mogħtija fil-25 ta' Ottubru ta' l-1996 (ĠU C 347, tat-18.11.1996).

⁽³⁾ ĠU C 66, tat-3.3.1997, p. 1.